



XUDAFƏRİN

“Xudafərin harayından qalan mən!..”



Qəzet 1932-ci ildən çıxır № 11-12 (6863-6864) 13 oktyabr 2022-ci il Cəbrayıl RİH-nin qəzeti

PRAQADA "AVROPA SİYASİ BİRLİYİ" NİN ZİRVƏ TOPLANTISI



Oktyabrın 6-da Çex Respublikasının paytaxtı Praqada "Avropa siyasi birliyi" Zirvə Toplantısının açılış plenar iclası keçirilib. Azərbaycan Respublikasının Prezidenti İlham Əliyev iclasda iştirak edib.

Çex Respublikasının Baş naziri Petr Fiala Azərbaycan Prezidenti İlham Əliyevi, Zirvə Toplantısında iştirak edən digər dövlət və hökumət başçıları qarşılayıb. Sonra plenar iclas keçirilib. İclas başa çatandan sonra iştirakçılar birgə foto çəkdiriblər.

Qeyd edək ki, "Avropa siyasi birliyi" qitənin ölkələri arasında siyasi əlaqələndirmə platformasıdır. Birliyin məqsədi ümumi maraq doğuran məsələlərin həlli üçün siyasi dialoqu və əməkdaşlığı inkişaf etdirmək, Avropa qitəsinin təhlükəsizliyini, sabitliyini və rifahını gücləndirməkdir. Zirvə Toplantısında ümumilikdə 44 ölkənin dövlət və hökumət başçıları iştirak ediblər. İlk dəfə keçirilən "Avropa siyasi birliyi" Zirvə Toplantısı Avropa ölkələrinin liderlərini bərabər hüquqlu və birlik ruhunda bir araya gətirir. Toplantı ərzində liderlər müxtəlif fikir mübadilələri zamanı sülh və təhlükəsizlik, iqtisadi vəziyyət, enerji və iqlim, miqrasiya və hərəkətilik məsələlərini müzakirə edə biləcəklər.

Oktyabrın 6-da Praqada Azərbaycan Respublikasının Prezidenti İlham Əliyevin Fransız Respublikasının Prezidenti Emmanuel Makron, Avropa İttifaqı Şurasının Prezidenti Şarl Mişel və Ermənistan Respublikasının baş naziri Nikol Paşinyan ilə görüşü keçirilib.

Oktyabrın 6-da Praqada "Avropa siyasi birliyi" Zirvə Toplantısı çərçivəsində işçi nahar formatında bağlanmış plenar iclası keçirilib. Azərbaycan Respublikasının Prezidenti İlham Əliyev tədbirdə iştirak edib.

Oktyabrın 6-da Praqada "Avropa siyasi birliyi" Zirvə Toplantısı çərçivəsində "Avropa qitəsində sülh və təhlükəsizlik" mövzusunda dəyirmi masa keçirilib. Azərbaycan Respublikasının Prezidenti İlham Əliyev tədbirdə iştirak edib. Dəyirmi masada çıxış edən Prezident İlham Əliyev bildirib ki, İkinci Qarabağ müharibəsindən sonra regionda yeni vəziyyət yaranıb. Ermənistan tərəfindən 30 illik işğala, işğal dövründə törədilmiş dağıntılara, vəhşiliklərə baxmayaraq, Azərbaycan Ermənistanla sülh müqaviləsinin imzalanması təklifi ilə çıxış edib. Dövlətimizin başçısı deyib ki,

bu sülh müqaviləsinin əsasını Azərbaycanın təklif etdiyi 5 prinsip - Dövlətlərin bir-birlərinin suverenliyi, ərazi bütövlüyü, beynəlxalq sərhədlərinin toxunulmazlığı və siyasi müstəqilliyini qarşılıqlı şəkildə tanıması; Dövlətlərin bir-birlərinə qarşı ərazi iddialarının olmamasının qarşılıqlı təsdiqi və gələcəkdə belə bir iddianın qaldırılmayacağına dair hüquqi öhdəliyin götürülməsi; Dövlətlərarası münasibətlərdə bir-birlərinin təhlükəsizliyinə hədə törətməkdən, siyasi müstəqillik və ərazi bütövlüyünə qarşı hədə və gücdən istifadə etməkdən, habelə BMT Nizamnaməsinin məqsədlərinə uyğun olmayan digər hallardan çəkinmə; Dövlət sərhədinin delimitasiyası və demarkasiyası, diplomatik münasibətlərin qurulması; Nəqliyyat və kommunikasiyaların açılışı, digər müvafiq kommunikasiyaların qurulması və qarşılıqlı maraq doğuran digər sahələrdə əməkdaşlığın qurulması təşkil etməlidir. Prezident İlham Əliyev bu xüsusda Ermənistanla Azərbaycan arasında münasibətlərin normalaşdırılması prosesində və Brüssel sülh gündəliyinin formalaşmasında Avropa İttifaqı Şurasının Prezidenti Şarl Mişelin iştirakı və təşəbbüsü ilə keçirilmiş görüşlərin əhəmiyyətini vurğulayıb. Dövlətimizin başçısı xatırladı ki, oktyabrın 2-də iki ölkənin xarici işlər nazirləri bu xüsusda görüş keçiriblər. Sülh müqaviləsi üzrə danışıqlar uzun müddət davam etməməli, mümkün qısa zaman kəsiyində başa çatdırılmalıdır. Prezident İlham Əliyev, eyni zamanda, qeyd edib ki, Azərbaycan Türkiyə və Ermənistan arasında münasibətlərin normalaşdırılması üzrə aparılan prosesi dəstəkləyir. Vurğulayıb ki, Azərbaycanla Ermənistan arasında olan normalaşma prosesi və Türkiyə ilə Ermənistan arasındakı normalaşma prosesi bir-birini tamamlayacaq proseslərdir, bütövlükdə regionda sülhün və əmin-amanlığın təmin olunmasına xidmət göstərə biləcək haldır. Dövlətimizin başçısı, həmçinin Cənubi Qafqazda sülh və sabitliyin təmin olunması baxımından Azərbaycan-Gürcüstan-Ermənistan, yeni üçlü formatda vahid müzakirə platformasının yaradılmasının vacibliyini qeyd edib. Deyib ki, burada da enerji, kommunikasiya və qarşılıqlı maraq doğuran digər məsələlər müzakirə edilə bilər. Yekunda Prezident İlham Əliyev bir daha dövlətlərarası münasibətlərdə beynəlxalq hüququn prinsiplərinin rolunu qeyd edib, xüsusilə ərazi bütövlüyü prinsipinə diqqət çəkib. Bu prinsipə münasibətdə eyni yanaşmanın və dövlətlərarası münasibətlərdə bu prinsipin üstünlük təşkil etməsinin vacibliyini vurğulayıb. Həmçinin bu prinsipə münasibətdə selektiv yanaşmaların kənara qoyulmasının önəmini qeyd edib.

2023-cü il ölkəmizdə "Heydər Əliyev İli"dir

2023-cü ilin ölkəmizdə "Heydər Əliyev İli" elan olunması haqqında Azərbaycan Respublikasının Prezidenti İlham Əliyev tərəfindən sentyabrın 29-da imzaladığı Sərəncam Ulu Öndər Heydər Əliyev oğlu Əliyevin həyat və dövlətçilik fəaliyyətinin öyrənilməsi istiqamətində elm adamlarının qarşısında mühüm imkanlara yol açır. Anadan olmasının 100 illiyi münasibətilə imzalanan bu Sərəncam bir daha yaxın və keşməkeşli dövrümüzü, mürəkkəb ictimai-siyasi hadisələri analiz etmək baxımından və Heydər Əliyevin siyasi uzaqgörənliyini öyrənmək, bugünkü və gələcək nəsə çatdırmaq baxımından xüsusi əhəmiyyət kəsb edir. Eyni zamanda xalqın dahi oğlunun elmə, mədəniyyətə, tariximizə, incəsənətə, ədəbiyyata, folklorumuza, bir sözlə, milli-mənəvi irsimizə qarşı qayğıkeş münasibətinin dövlət səviyyəsində həyata keçirilməsi də danılmaz faktlardır. İstər sovetlər zamanında, istərsə də milli müstəqillik dövründə bu dahi siyasi dövlət xadiminin yürütdüyü daxili və xarici siyasət zəminində xalqımız və dövlətimiz üçün gördüyü müstəsna xidmətlərin "Heydər Əliyev İli" çərçivəsində ayrı-ayrı elm və sənət xadimləri tərəfindən diqqətlə araşdırılması çox vacib məsələdir. Bir Şerq ölkəsi, bir türk müsəlman ölkəsi olaraq Azərbaycanımızın bir ölkə və dövlət kimi dünyanın nəhəng siyasi fırtına və burulğanlarından salamatlıqla çıxma bilməsi məhz Heydər Əliyevin siyasi düşüncəsinin nəticəsi olaraq düşünülməli və dəyərləndirilməlidir. Sovet dövründə 15 müttəfiq respublika arasında 15 il dalbadal Keçici Qırmızı Bayrağın qazanılması ölkəmizin Heydər Əliyevin rəhbərliyi altında mühüm uğurlara nail olmasının təntənəsi idi. Bu uğur təkə siyasi baxımdan qazanınan uğur deyildi, bu uğur iqtisadi, mədəni baxımdan da, digər sahələrdə də paralel olaraq özünü göstərirdi.

Heydər Əliyev öz siyasi liderliyi ilə ölkəmizi bütün dünyaya tanımaqla əslində həm də ölkə vətəndaşlarının, xalqımızın gözünü açdı. Xalqımızın bəsiyyət gözü açıldı, siyasi səhnədə bir dövlət, millət olaraq kim olduğumuzun fərqi var bildik. Milli şüurumuzun oyanışı ilə yanaşı Vətəndaş Həmrəyliyi göstərə bilmək kimi siyasi şüura sahib olduq. Siyasi çekişmələrin, anarxiyaların girdabından xilas olduq. Bu gün ölkəmizin multikul-


turalizm, tolerantlıq siyasətinin özəyində Heydər Əliyevin ideologiyası olduğu azərbaycançılıq amalı dayandı. "Bizim hamımızın bir vətəni var - bu, Azərbaycandır" deyən Heydər Əliyev xalqı vahid bir qayə ətrafında - Azərbaycan uğrunda birləşdirə bildi. Ölkəni daxili hərəc-mərclikdən, vətəndaş müharibəsindən, daxilən parçalanmaqdan qorudu və vətəndaş həmrəyliyi yaratmaqla hamımızı bir məqsəd ətrafında birləşdirdi. Dilindən, dini əqidəsindən asılı olmayaraq hamımız Azərbaycan vətəndaşı kimi vahid bir duyğu - vətən duyğusu üstündə birləşdik. Bu, Heydər Əliyev düşüncəsinin gücü idi.

Ulu Öndər eyni zamanda xalqların hər birinin milli-mənəvi dəyərlərini qorunması və yaşadılmasının da qayğısına qalan nəhəng dövlət xadimi idi. Azərbaycanda Folklor İnstitutunun yaradılması da məhz Ulu Öndərin milli-mənəvi irsimizə olan böyük qayğısının nəticəsində gerçəkləşdi. Şifahi xalq ədəbiyyatı xalqımızın yaratdığı uzunmüddətli tarixi milli-mənəvi həyat təcrübəsi, milli-dəyərlər, adət-ənənələr, mərasim, mədəniyyətimiz və s. bu kimi milli özünüifadə vasitələrimizin ölüb getməməsi üçün, xalqın özünü bir xalq kimi yaşatması üçün Folklor İnstitutunun yaradılması milli müstəqillik dövrümüzdə dövlət başçısı kimi Heydər Əliyevin yeritdiyi milli-ideoloji sistemin tərkib hissəsi kimi qavranılmalıdır.

Böyük ictimai-siyasi xadim, xalqımızın dahi oğlu Heydər Əliyev fəvqəladə gücə malik siyasi iradə sahibi idi. O, Azərbaycanımızda sevildiyi kimi, ölkəmizdən xaricdə də onunla hesablaşdırdılar. Belə ki, ölkəmizdə yeritdiyi məqsədyönlü daxili siyasətlə yanaşı, apardığı uğurlu xarici siyasəti ilə də dünya ölkələrinin siyasi liderlərini heyran qoyurdu. Bu, Heydər Əliyevin fenomenal düşüncəsinin, əzmkar iradə və xarakterinin nəticəsi idi.

"2023-cü il - Heydər Əliyev İli" çərçivəsində xalqımızın dahi şəxsiyyətinin həyatı və yaradıcılığının müxtəlif aspektlərdən öyrənilməsi və örnək olaraq tanıtılması sahəsində hər bir elm adamından hər şeydən öncə, vətəndaşlıq borcu nüma yığ etdirməyi tələb edir. Ömrünü dövlətçiliyimizə və xalqımıza həsr etmiş nəhəng Azərbaycanlımızın həyatını və fəaliyyətini öyrənmək və tanıtmaq hər birimizin vətəndaşlıq borcumuz olmalıdır!

Şakir Əlif oğlu Albalyev



27 sentyabr Anım günü tədbiri keçirilib



27 sentyabrda Anım Günü ilə bağlı tədbir keçirilib. Tədbirdə Cəbrayıl Rayon İcra Hakimiyyətinin başçısı Kamal Həsənov, hüquq-mühafizə orqanlarının rəhbərləri, rayonun idarə, müəssisə və təşkilatlarının rəhbərləri, şəhidlərimizin ailələri, qazilər və rayon ictimaiyyətinin nümayəndələri iştirak ediblər. Əvvəlcə "Şəhidlər" Abidə Kompleksində və "Şəhidlər Xiyabanı"nda şəhidlərimizin abidələri önünə gül-çiçək dəstələri qoyularaq ruhlarına dualar oxunub, əziz xatirələri böyük ehtiramla yad edilib. Tədbir iştirakçıları Müzəffər Ali Baş Komandan İlham Əliyevin rəhbərliyi altında 44 günlük Vətən müharibəsində şanlı tarix yazan şəhidlərimizə Allahdan rəhmət, ailələrinə səbir diləyib, qəhrəman kimi hər kəsin onlarla qürur duyduğunu qeyd ediblər.

Tədbir şəhidlərimizin xatirəsinə ehtiram əlaməti olaraq Ulu öndər Heydər Əliyevin adını daşıyan Mədəniyyət və İstirahət parkında ağacların əkilməsi ilə davam edib. Saat 12:00-da şəhidlərin əziz xatirəsi bir dəqiqəlik sükutla yad edilib.

Məzunlarımız Prezident təqaüdünə layiq görüldüblər



2022/2023-cü tədris ilində tələbə qəbulu imtahanlarında ixtisas qrupları üzrə ən yüksək nəticələr göstərmiş və Azərbaycan Respublikasının ali məktəblərinə rayonun 14 sayılı tam orta məktəbinin məzunu Namazlı Aytən Nazim qızı 677 balla Azərbaycan Tibb Universitetinə, 23 sayılı tam orta məktəbin məzunu Mehdişad Sadiq Ramil oğlu 652 balla ADA Universitetinə daxil olmuşlar. **Azərbaycan Respublikası Prezidentinin 03 oktyabr 2022-ci il tarixli Sərəncamına əsasən** onlar Prezident təqaüdünə layiq görüldüblər.

Məzunlarımızı təbrik edir və uğurlar arzulayırıq.

Səyyar görüş-qəbullar keçirilib



Sentyabrın 26-da Cəbrayıl Rayon İcra Hakimiyyətinin başçısı Kamal Həsənov Bakı şəhəri, Xəzər rayonu, Şüvəlan qəsəbəsi, "Spartak" düşərgəsində fəaliyyət göstərən rayonun F.Əsədov adına Quycaq kənd tam orta məktəbində rayon sakinləri ilə səyyar görüş-qəbul keçirib. Görüşdə Rayon İcra Hakimiyyətinin başçısı aparatının məsul işçiləri və rayon sakinləri iştirak ediblər. Əhalini narahat edən problemlərin yerində öyrənilməsi və birbaşa həlli məqsədilə keçirilən tədbirdə çıxış edən rayon rəhbəri Möhtərəm Prezident cənab İlham Əliyevin çoxşaxəli fəaliyyətindən söz açıaraq bildirdi ki, bu gün ölkə rəhbərliyinin apardığı siyasət nəticəsində dünyada gedən mürəkkəb proseslərə, iqtisadi böhrana baxmayaraq Azərbaycan inkişaf edir, ölkəmizdə sabillik və əmin-amanlıq qorunub saxlanılır. Respublikamız bu gün beynəlxalq səviyyəli tədbirlərə ev sahibliyi edir, energetika sektorunda nəhəng layihələr həyata keçirilir, sosial yönümlü islahatlar aparılır. İcra başçısı ölkə Prezidenti İlham Əliyevin 21 sentyabr 2022-ci ildə Laçın şəhərində üçrəngli bayrağımızın dalğalandırılmasının ölkəmizin regionda üstünlüyünün daha da artmasının əyani sübutu olmasını söyləyərək, bu tarixi səfər çərçivəsində təməli qoyulan yeni infrastruktur layihələrdən və icrası davam edən digər nəhəng quruculuq tədbirlərindən söz açıb. Daha sonra sakinlərin müraciət, təklif və şikayətləri dinlənib. Müraciətlərdə qaldırılan məsələlərin bir qismi yerində həll olunub, icrası vaxt və araşdırma tələb edən məsələlərlə bağlı müvafiq tapşırıqlar verilib və icrası nəzarətə götürülüb. Qəbulda iştirak edən rayon sakinləri müraciətlərinə diqqətlə və həssaslıqla yanaşılmasından məmnunluqlarını bildirərək onlara yaradılan şəraitə görə Azərbaycan Respublikasının Prezidenti cənab İlham Əliyevə minnətdarlıqlarını ifadə ediblər.



Oktyabrın 7-də Cəbrayıl Rayon İcra Hakimiyyətinin başçısı cənab Kamal Həsənov Bakı şəhəri, Xətai rayonunda fəaliyyət göstərən rayonun Kazım Məmmədov adına Böyük Mərcanlı kənd tam orta məktəbində rayon sakinləri ilə səyyar görüş-qəbul keçirib. Görüşdə Rayon İcra Hakimiyyətinin başçısı aparatının məsul əməkdaşları və rayon sakinləri iştirak ediblər. Vətəndaş müraciətlərinə həssaslıqla baxılması və qaldırılan məsələlərin diqqətlə araşdırılıb həllinə nail olunması ilə bağlı ölkə Prezidentinin qarşıya qoyduğu vəzifələr Cəbrayıl rayon İcra Hakimiyyəti rəhbərliyinin gündəlik fəaliyyətinin əsasını təşkil edir. Mövcud problemləri yerində öyrənilməsi və həllini sürətləndirmək məqsədilə keçirilən səyyar qəbul-görüşdə rayon rəhbəri Azərbaycan Respublikasının Prezidenti cənab İlham Əliyev tərəfindən qəbul edilən, əhalinin sosial müdafiəsinə və rifah halının yüksəldilməsinə yönəldilmiş son qərarlardan danışaraq bütün bunların vətəndaşlara olan dövlət qayğısının göstəricisi olduğunu bildirdi. Səyyar qəbul məcburi köçkünlərin müraciətlərinin dinlənilməsi ilə davam etdirilmişdir. Həmin müraciətlərə baxılması üçün aidiyyəti üzrə konkret tapşırıqlar verilərək, icrası nəzarətə götürülmüşdür.

Qəbulda iştirak edən rayon sakinləri doğma torpaqlarımızın işğaldan azad olunmasına görə, onlara dövlət tərəfindən göstərilən davamlı diqqət və qayğıya görə ölkə Prezidenti cənab İlham Əliyevə tükənmez minnətdarlıqlarını bildirmişlər.

Cəbrayıl rayonunun işğaldan azad olunmasının ikinci ildönümü qeyd olunub

Müzəffər Ali Baş Komandan cənab İlham Əliyevin rəhbərliyi, Müzəffər Ordumuzun rəşadəti ilə 2020-ci il oktyabrın 4-də Cəbrayıl şəhəri və rayonun 9 kəndi erməni işğalçılarından azad olunub. Həmin tarixi gündən 2 il ötür.



Bu münasibətlə Cəbrayıl Rayon İcra Hakimiyyətinin başçısı Kamal Həsənov, YAP Cəbrayıl rayon təşkilatının üzvləri, hüquq-mühafizə orqanlarının rəhbərləri, rayonun idarə, müəssisə və təşkilatlarının rəhbərləri, şəhidlərimizin ailələri, qazilər və rayon ictimaiyyətinin nümayəndələri "Şəhidlər" Abidə Kompleksində və "Şəhidlər Xiyabanı"nda şəhidlərin məzarlarını ziyarət edərək əziz xatirələrini böyük ehtiramla yad ediblər.

Narkomaniyaya yox deyək

Sentyabrın 29-da Cəbrayıl Rayon İcra Hakimiyyəti, Rayon Polis Şöbəsi və Rayon Təhsil sektorunun birgə təşkilatçılığı ilə rayonun 14 sayılı tam orta məktəbində "Narkomaniya, erkən nikah və onların fəsadları" adlı tədbir keçirilib.

Tədbirdə rayon İcra Hakimiyyəti başçısının müavini Fəridə İbayeva, Polis şöbəsinin cinayət axtarış bölməsinin rəisi, polis baş leytenantı Elşad Məmmədov, rayon Prokurorunun köməkçisi, I dərəcəli hüquqşünas Sərxan İbrahimov, İctimai Təhlükəsizlik bölməsinin azyaşlılar üzrə inspektoru, polis kapitani İsa Zamanov, Şərqi Zəngəzur Regional Təhsil İdarəsi Cəbrayıl rayon sektorunun aparıcı məsləhətçisi Ağabala Əliyev, məktəbin müəllim və şagird kollektivi iştirak ediblər.

Davamlı olaraq belə maarifləndirici tədbirlər keçirilir.

Çıxış edənlər bəşəriyyət üçün ən böyük bələlardan olan narkomaniyanın, erkən nikahın təhlükəli fəsadlarına qarşı mübarizənin aktual xarakter daşdığını, bu istiqamətdə aparılan tədbirlərin hər zaman ölkə rəhbərliyinin diqqət mərkəzində olduğunu və bunların qarşısının alınması istiqamətində ölkəmizdə mühüm tədbirlərin həyata keçirildiyini bildirdilər. Belə halların qarşısının alınması üçün tez-tez maarifləndirici tədbirlərin keçirilməsinin əhəmiyyətindən danışdı, bu işdə ailənin və təhsil müəssisələrinin də üzərinə böyük məsuliyyət düşdüyünü vurğulayıblar.

2020-ci ilin 27 sentyabrında başlanan 2-ci Qarabağ müharibəsi ordumuzun yenilməz gücünü bütün dünyaya nümayiş etdirdi. Cəmi 44 gün davam edən bu döyüş şanlı Azərbaycan ordusunun tarixi qələbəsi ilə nəticələndi. Ali Baş Komandanımız İlham Əliyevin möhtəşəm sərkərdəliyi altında xalqımızın qəhrəman oğulları bizə qələbə sevincini bəxş etdilər. 3000-dək şəhidimiz oldu bu döyüşdə. Yüzlərlə gəncimiz - igid vətən övladları öz sağlamlıqlarını itirdilər. Yəni bu qələbə bizə qan bahasına, can bahasına başa gəldi. Nəticədə 30 ilə yaxın düşmən işğalında olan dedə-baba torpaqlarımız düşmən əsarətindən xilas oldu. Dedə-baba yurdlarımız azadlığa qovuşdu.

Bu möhtəşəm qələbə sevincini bizə bəxş edən şəhidlərimizin əziz və nurlu xatirəsinə ehtiram əlaməti olaraq ölkə prezidenti tərəfindən hər il 27 sentyabr günü Anım günü kimi ölkəmizdə qeyd olunur. Bu münasibətlə ölkəmizin hər yerində həmin gün anım tədbirləri həyata keçirilir.


Bizim rayonumuzun da ayrı-ayrı idarə və müəssisələrində, məktəblərimizdə 27 sentyabr tarixi ilə bağlı anım günü çərçivəsində tədbirlər qeyd olunur. O cümlədən də rayonun ədliyyə işçiləri, hüquq-mühafizə orqanlarının əməkdaşları da torpaqlarımızın azadlığı yolunda son damla qanlarını axıtdıqları şəhidlərimizin xatirəsinə anır, müəyyən tədbirlər həyata keçirir. Qeyd edim ki, bizim həmkarımız, ədliyyə işçisi olmuş, uzun müddət bir-birimizlə dostluq etdiyimiz ədliyyə kapitanı Ruhin Müzəffər oğlu Xəlilov da bu döyüşdə qəhrəmancasına şəhid olmuşdur. "Xudafərin" qəzetinin baş redaktoru Şakir Albaliyev onun şəhid olduğu vaxt gedib ailə üzvləri ilə görüşmüş, elə o vaxtlar da - qəzetin 17 noyabr 2020-ci il tarixli sayında da "Ruhin Ədliyyə kapitanı idi" adlı yazı ilə çıxış etmiş və şəhidin qəhrəmanlığı haqda oxuculara məlumat vermişdir.

Bəli, Ruhin Xəlilov müharibənin başlandığı ilk günlərdən rəhbərliyə ərizə ilə müraciət etmiş və könüllü olaraq torpaqlarımızın azadlığı uğrunda döyüşlərə yollanmışdır. 1 oktyabrda könüllü döyüşlərə gedən bu qocaq ədliyyə kapitanının döyüş yolu 21 gün çəkmiş, oktyabrın 21-də şəhadətə qovuşmuşdur. Onun özündən sonra üç körpə balası əmanət qaldı. Torpaqlarımızın müdafiəsi və azadlığı yolunda son güncən yerli olan canından keçən ədliyyə əməkdaşı Ruhin Xəlilovun və eləcə də bütün şəhidlərimizin əziz xatirəsi və ruhu qarşısında baş əyirik, onların vətənimiz qarşısındakı misilsiz fədakarlıqlarını daimi yad edirik. Onlar bizə torpaqlarımızın azadlığını bəxş etdilər, onlar bizə doğma Cəbrayılıımızı qaytardılar. Hər il dərin hüznü içində 23 avqust tarixini Cəbrayılın işğal faciəsi günü kimi qeyd edirik. Onların misilsiz şücaətləri sayəsində bu faciəміz artıq tarixin yaddaşına köçdü. Artıq biz hər il 4 oktyabrı Cəbrayılıımızın işğaldan azad olduğu tarixi gün kimi böyük fəxarət və qürur hissi ilə, sevinclə qeyd edirik. Eləcə də digər rayonlarımızın işğaldan azad edilməsi tarixini böyük qürur hissi ilə keçiririk ki, bütün bunlar həm də o deməkdir ki, şəhidlərimizin ruhu şadırdır. Çünki şəhidlərimizin qisası düşmənlərdən alınmışdır.

Biz qisası qiyamətə qoymayan şəhidlərimizin xatirəsinə həmişə dərin hörmət və minnətdarlıq duyğusu ilə anırıq. Çünki xalqımızın qədimlərdən gəlmə bir deyimi də var ki: "Qəhrəmanlar unudulmur!". Bəli, tarix heç vaxt qəhrəmanları unutmur. Biz də o tarixin bir parçasıyıq!

Rövşən Əliyev

Cəbrayıl rayon İcra və Probasiya şöbəsinin rəisi, ədliyyə müşaviri



Arif Fərzəliyev,
YAP Cəbrayıl rayon təşkilatının
sədri

Azərbaycan xalqı qədim xalqdır. Bizim tariximizdə bir çox şərəfli anlar olub, hadisələr olub, qələbələr olub. Onların sırasında Cəbrayılın azad edilməsi xüsusi əhəmiyyət daşıyır.

Vətən müharibəsi zamanı Azərbaycan Ordusu 2020-ci il 27 sentyabr tarixində Cəbrayıl rayonunun Böyük Mərcanlı və Nüzgər kəndləri, 3 oktyabr tarixində Mehdili, Çaxırlı, Aşağı Maralyan, Şeybəy və Quycaq kəndləri, 4 oktyabr tarixində Cəbrayıl şəhərini və rayonun 9 kəndini - Karxulu, Şükərbəyli, Çərəkən, Daşkəsən, Horovlu, Mahmudlu, Cəfərəbad, YuxarıMaralyan və Dəjel kəndlərini işğaldan azad etdi. Cəbrayıl rayonunun ərazisində aparılan hərbi əməliyyatlar nəticəsində ümumilikdə 1 şəhər (Cəbrayıl) və 92 kənd işğaldan azad edildi. Bununla da Cəbrayıl rayonu 27 ildən sonra düşmən işğalından azad edildi.

Cəbrayılın azad olunması Azərbaycan Ordusunun şücaətinin nəticəsidir. 2016-cı il Aprel döyüşləri zamanı Azərbaycan Ordusunun əks hücumu nəticəsində Lələtəpə yüksəkliyi işğaldan azad edilmiş və Cocuq Mərcanlı kəndi Azərbaycan Ordusunun nəzarətinə keçmişdi, Azərbaycan Ordusu yarımçıq qalan işi 2020-ci ildə uğurla reallaşdırdı - Cəbrayıl bütövlükdə azad edildi.

Cəbrayıl əməliyyatının əhəmiyyəti eyni zamanda ondan ibarət idi ki, Cəbrayıl azad olunandan sonra o vaxt işğal altında olan bizim digər rayonlara uğurlu əks hücumumuz mümkün olmuşdur. Düşmən Cəbrayıl ərazisində bir neçə xətdən ibarət istehkamlar qurmuşdu və bu istehkamları yarmaq çox böyük qəhrəmanlıq və fədakarlıq tələb edirdi. Cəbrayıldan sonra Azərbaycan Ordusunun Xocavənd rayonunun cənub kəndləri və strateji Hadrut qəsəbəsi istiqamətində hərbi əməliyyatlar keçirməsi üçün geniş imkanlar yarandı. Üstəlik, Zəngilan, ondan sonra Qubadlı və Laçın rayonunun cənub hissəsi işğalçılardan azad edildi və Laçın dəhlizi Azərbaycanın nəzarətinə götürüldü.

2020-ci il noyabrın 16-da Azərbaycan Prezidenti İlham Əliyev və xanımı Mehriban Əliyeva işğaldan azad olunan Cəbrayıl rayonuna gəldi. İlham Əliyev Cəbrayıl şəhərində və Xudafərin körpüsündə Azərbaycan bayrağını qaldırdı. Cəbrayıl rayonu ərazisində yerləşən qədim Xudafərin körpüsünün düşməndən azad edilməsi və Müzəffər Ali Baş Komandan İlham Əliyevin bu körpüdə Azərbaycan bayrağını ucaltmasının böyük tarixi və siyasi əhəmiyyəti var. Xalqımızın mənəviyyatında, tarixində dərin iz buraxan Xudafərin həm də qürur simvoludur.

Cəbrayıl rayonunun azad edilməsi uğrunda döyüşən, canından keçən qəhrəman oğullarımızı xalqımız və dövləti-

imiz unutmur, onların şücaəti yüksək qiymətləndirilir. 2020-ci il noyabrın 26-da "Cəbrayılın azad olunmasına görə" medalı təsis edilib. Cəbrayıl rayonunun işğaldan azad edilməsi uğrunda aparılmış döyüş əməliyyatlarında iştirak edərək şəxsi igidlik və şücaət nümayiş etdirmiş Azərbaycan Respublikası Silahlı Qüvvələrinin 22744 hərbi qulluqçusu "Cəbrayılın azad olunmasına görə" medalı ilə təltif edilib.

Tarixə nəzər salsaq, Cəbrayıl rayonu 8 avqust 1930-cu ildə təşkil edilib. 4 yanvar 1963-cü ildə ləğv edilərək Füzuli rayonuna birləşdirilib, 17 iyun 1964-cü ildə yenidən yaradılıb.

VƏTƏN MÜHARİBƏSİNİN İLK BÖYÜK QƏLƏBƏSİ - CƏBRAYILIN İŞĞALDAN AZAD OLUNMASI

Cəbrayıl Kiçik Qafqaz dağlarının cənub-şərqində, Gəyən düzü və Qarabağ silsiləsində yerləşir. Rayon cənubdan Araz çayı boyu İran İslam Respublikası ilə həmsərhəddir. Sahəsi 1050 kvadrat kilometrdir, ərazisi əsasən dağlıqdır. Araz çayının qırağı vaxtilə Tuqay meşələri ilə sıx örtülü olub. Arzboyu düzənliklərin torpaqları yüksək məhsuldarlığa malik tünd şabalıdı torpaqlardır.

Qeyd edək ki, Cəbrayıl rayonu 1993-cü il avqustun 23-də Ermənistan silahlı qüvvələri tərəfindən işğal edilmişdi. İşğal zamanı Cəbrayıl rayonu 1 şəhər, 4 qəsəbə və 92 kənddən ibarət idi.

İşğal nəticəsində rayona 13,928 milyon ABŞ dolları məbləğində ziyan dəyib. Cəbrayılı məcburi köçkünlər respublikanın 58 rayonunun 2000-dək yaşayış məntəqəsində, o cümlədən qaçqın düşərgələrində, yük vaqonlarında və yataqxanalarda məskunlaşmışdılar. 52000 nəfər əhalisi olan, 1050 km²-i əhatə edən rayon ərazisi və bu ərazilərdəki 72 ümumtəhsil məktəbi, 8 xəstəxana, 132 tarixi abidə, 150 mədəniyyət ocağı, 100-ə yaxın kənd işğal zamanı vəhşicəsinə dağıdılıb.

Cəbrayıl rayonundan Qarabağ müharibəsində 362 nəfər şəhid, 191 nəfər əlil olub. 6 nəfər rayon sakini Azərbaycanın Milli Qəhrəmanı adına layiq görülüb.

Cəbrayıl rayonunun ərazisi sement, mermər, mişar daşı və digər qiymətli tikinti materialları ilə zəngindir. Dəmir filizi, hətta neft yataqlarının olduğu da məlumdur. İşğaldan əvvəl əhali əsasən üzümçülük, heyvandarlıq, taxılçılıq, baramaçılıqla məşğul olurdu. Elmin, mədəniyyətin, maarifin inkişafı yüksək səviyyəyə çatmışdı.

Rayonda 510 çarpayılıq xəstəxanalarda 92 həkim, 432 orta ixtisaslı tibb işçisi, 72 məktəbdə 1660 nəfərdən çox müəllim, 3 musiqi məktəbi, 12 mədəniyyət evi, 32 klub, 10 mədəni çadır və avtoklub, 78 kitabxana və 1 muzeydə 508 mədəniyyət işçisi çalışırdı. Rayon Tarix-diyarşünaslıq muzeyində 20 mindən yuxarı eksponat vardı. Rayonda 8 sənaye müəssisəsi, 42 kolxoz, Kökəltmə birliyi, Quşçuluq fabriki fəaliyyət göstərirdi.

Dağtumas kəndi yaxınlığında yerləşən "Divlər Sarayı" mağarası, Qalacıq kəndindəki "MəscidTəpəsi", "Canqulu" və "Qumtəpə" kurqanları, Diridağdakı Mazannə, Mərmərnə məqbərələri kimi arxeoloji, Dağtumas kəndindəki "Başıkəsik Künbəz", Sirik kəndindəki "Qala", Diridağdakı "Qızqalası", Xuda-

fərin körpüləri, Çələbilər kəndindəki Məscid kompleksi, rayon mərkəzindəki "Sultan Məcid hamamı", Şıxlar kəndindəki "Dairəvi Türbə", Xubyarlı kəndindəki Dairəvi 8 guşəli türbə və məqbərələr, türk qəbiristanlığında türbə və məqbərələrin hər biri erməni işğal zamanı məhv edilib və ya dağıntıya məruz qalıb.

Hazırda Cəbrayıl rayonunda bərpa və quruculuq işləri gedir. "Araz Vadisi İqtisadi Zonası"nın yaradılması bütün regionun, o cümlədən Cəbrayıl rayonunun inkişafı üçün önəmli hadisədir. 200 hektardan artıq ərazini əhatə edən böyük bir layihə artıq icra olunmaqdadır və ilkin maliyyə vəsaiti də ayrılıb;

İki qardaş - Ruhin şəhidliyə, Qəhrəman qaziliyə ucaldı




Xudaverdili kəndindən olan Qəhrəmanov Əşrəf Elman oğlu ilə Qurbantəpə kəndindən olan Kərimova Təranə Oruc qızının toyu 1991-ci ildə olmuşdu. Cəbrayılı, bəxtəvar günlər idi. Düşmən torpaqlarımıza sarı it kimi dişlərini qıçasa da, mərd, döyüşkən oğullarımız cavablarını verib, yerlərinə oturdular. Elə Əşrəf özü də düşmənlərin əhədimi-amanını kəsmək üçün könüllü olaraq özünümüdəfiə batalyonunun tərkibində döyüşdü. Hətta 1992-ci ilin 15 avqustunda, Şişqaya uğrunda döyüşdə sağ ayağından yaralanmışdı da. Onda Əşrəf təzə ata olmuşdu. 1992-ci ilin 9 avqustunda ilk övladları dünyaya gəlmişdi. Babalarından birinin adını qoymuşdular uşağa: Qəhrəman adını. Soyadı da, adı da

ta təhsilini başa vurdu. 2012-ci ilin 10 oktyabrında həqiqi hərbi xidmətə yollandı. 2014-cü ilin aprelində ilyarımlıq hərbi xidmətini başa vurub baş çavuş kimi evlərinə gəldi. Lakin onun da ürəyində qardaşı kimi hərbi xidmətini davam etdirmək həvəsi vardı. Bu istəklə də hərbi xidmətdən gəldikdən bir neçə ay sonra yenidən ordu sıralarına qayıtdı. Kəşfiyyatçı bölüyündə müddətdən artıq hərbi qulluqçu kimi fəaliyyətə başladı. Bu minvalla iki qardaş atalarının yolunu davam etdirməyə, düşmənlərdən hayıf çıxmağa və baba yurdunu düşmənlərdən geri qaytar-



maq yolunu seçdi. Qəhrəman döyüşçü qrupunda, Ruhin isə kəşfiyyatçı qrupunda hərbi xidmətlərini davam etdirməyə başladılar...

2016-cı ilin 2-5 aprel tarixləri Şanlı Aprel döyüşləri kimi məhz Qəhrəman, Ruhin kimi cəsur döyüşçülərimizin sayəsində qızıl hərflərlə tarixə yazıldı. Mənfur düşmənlərimizin atəşkəs rejimini pozması səbəbindən Ali Baş Komandanımızın hücum əmri verməsi onsuz da çoxdan döyüş əmri gözləyən əsgərlərimizə bir fürsət verdi. 4 günlük şanlı Aprel döyüşləri nəticəsində Cocuq Mərcanlı kəndinin başı üstündəki strateji əhə-



Qəhrəman idi uşağın. Bununla ürəklərində həm baba adını daşıyacağıni, babanın ruhunu yaşadacağıni düşünmüşdülər, həm də adı kimi qəhrəman bir oğul olacağını, dost-düşmən qabağında mərd və qəhrəman bir oğul kimi dayanacağıni arzulamışdılar. Atasını döyüşdə yaralayan, torpaqlarımıza göz dikən namərd düşmənin qabağında mərdliklə duruş gətirən qəhrəman bir oğul kimi böyüdü-təriyyə etməyi valideyn kimi özlüklərində düşünüb-daşınmışdılar. Lakin, necə deyirlər, hələ görəcəkləri günlərimiz gəridə imiş...

1993-cü ildə doğma Cəbrayılıma düşmən işğalına məruz qaldı. Gənc ailə Biləsuvar torpağına pənah gətirdi. 1994-cü ilin 10 oktyabrında Uca Tanrı ailəyə ikinci oğul payı nəsib etdi. Körpəyə Ruhin adını qoydular. Oğul düşmən çəpəridir, - dedilər. Vaxt gələr, bu oğullarımız böyüyər, amansız və hiyləgər düşmənlərimizdən qisasımızı alar, - dedilər. Daha sonralar ailədə 3 uşaq da doğuldu: Zəhra, Orxan, Mələk. Beləliklə, evdə 3 qardaş, 2 bacı böyüyürdü. Bu uşaqlar məskunlaşdıqları Biləsuvar torpağındakı məcburi köçkün qəsəbəsində də orta məktəbə gətdilər, orta təhsillərini bu minvalla da başa vurdular. Ailənin böyük övladı Qəhrəman hərbi xidmətini başa vurduqdan sonra MAXE kimi orduda qalıb hərbiçi olmaq yolunu seçdi. Ruhin də 2001-2012-ci illərdə or-



miyyətli Lələtəpə yüksəkliyini ələ keçirdik. Beləliklə, Lələtəpə - Cəbrayıla açılan qapı oldu. O vaxtlar mən elə bu başlıqlı yazı ilə də "Xudafərin" də çıxış etdim. Həmin döyüşdə bu iki qardaş da - Qəhrəmanla Ruhin də böyük şücaət göstərdilər. Qəhrəman Lələtəpədə yaralanmışdı. Həmin gün - 2 aprel 2016-cı ildə isə Ruhin Tanrı dərğahında ən uca məqam sayılan şəhidlik zirvəsinə qovuşmuşdu. Həmin döyüşdə qazanılan

uğur ikinci Qarabağ müharibəsindəki möhtəşəm qələbəmizin əsası oldu. Bu əməliyyat bir daha onu isbat etdi ki, Lələtəpə - tək Cəbrayıla açılan qapı yox, bütövlükdə Qarabağa açılan qapı oldu, Zəngəzurda açılan qapı oldu. İkinci Qarabağ müharibəsində işğaldan azad edilən ilk rayon da məhz Cəbrayıl şəhəri oldu.

Bir haşiyyə çıxım ki, 2016-cı ilin Aprel döyüşləri gedən zamanlarda mənə televiziya-da canlı yayıma dəvət etmişdilər. O vaxt bir nəfər bu qələbəni - Lələtəpənin alınmasını qələbəmiz kimi səciyyələndirdi. Mən o vaxt canlı efirdə bu fikrə münasibət bildirərək qeyd etdim ki, Lələtəpə zəfəri bizim düşmənlərə qarşı nümayiş etdirdiyimiz Qələbə mesajımızdır. Yeni bununla demək istəyirdim ki, bu, bizim Böyük Qələbəmizin başlanğıcıdır. Çünki tam Qələbə torpaqlarımızın hamısının işğaldan azad olunması ilə tamamlanacaqdır.

Həmin vaxt möhtərəm Prezidentimiz cənab İlham Əliyev hər iki qardaşı - Qəhrəmanı da, Ruhini də (ölümündən sonra) "İgidliyə görə" medalı ilə təltif etdi. Qəhrəman artıq ordudan tərxis olunub. İki övladı var. Qızına qardaşı Ruhinin xatirəsinə Ruhin



adının oxşarı kimi Ruhi adını verib. Adı ilə yaşasın, böyüsün deyirik. Allah oğul payı da versin ki, Ruhinin birbaşa öz adını daşsın və yaşatsın.


2016-cı ilin 4 günlük şanlı döyüşü 2020-ci ilin 44 günlük Qələbəsinin müjdəçisi oldu. O müjdəni xalqımıza qəhrəman qazi və şəhidlərimiz bəxş etdilər. Qazi Qəhrəman Əşrəf oğlu və şəhid Ruhin Əşrəf oğlu Qəhrəmanov qardaşlarının timsalında da biz bunun şahidiyik.

Qəhrəmanla Ruhinin atası Əşrəf kişi ilə yazını hazırladığım ərəfədə zəngləşdim. Votsapp görüntüsü ilə danışdıq, telefonun ekranını gezdiyi dağlara-dağlara tərəf tutub mənə göstərdi və dedi ki, Şakir müəllim, dünən Alaöldən gəldik bura - Laçının Qarakeşiş kəndinə. Düzü, əvvəl tam aydınlığa bilmədim nə dediyini. Təkrar soruşduqda bildim ki, Alagöl yaylağını deyirmiş. Çünki təmiz Azərbaycan dilində səslənişdə Alagöl sözü Alaöl, Alagöz sözü Alaöz və s. şəkildə deyilməklə "g" səsi tələffüzdə düşür və dilçilikdə diftonqlaşma hadisəsi deyilən bir tələffüz şəkli yaranır. Bu cür danışdıqdan sonra dedim ki, bəs sən danışq dilimizin səs ahəngini, səs tonunu da yaşatmağınla bir vətəndaşlıq nümunəsi göstərisən. Bu gün at belində Laçın dağlarında, Zəngəzur torpağında qorxmada, şəstlə gəzməyinlə də bir qorxmazlıq nümayiş etdirirsən.



-Kişi olan kəs niyə qorxmalıdır ki,-dedi Əşrəf kişi. Sonra da bildirdi ki, 44 günlük müharibədə də yaxından iştirak edib, gecəgündüz əsgərlərimizlə olub. Hələ Fəxri Fərmanlar da alıb. Daha sonra da dedi ki, Allah ordumuzu daim qüdrətli elesin. Düşmənlərin hər hansı həmləsinin, tərxiyatının qarşısını ordumuz layiqincə alır. Mən döyüşçülərin postlarına gedir, Ruhinin, Qəhrəmanın döyüş yoldaşları ilə görüşürəm. Şükür Allaha ki, düşmənlərdən qisasımızı alırıq. Ordumuz, maşallah, çox güclüdür, Allah qorusun.

Övlad itkisi ağır olur, ancaq mənə ruhlandıran odur ki, artıq oğlumun da, şəhidlərimizin də qisası alınmış. And olsun Allahın təklyinə ki, bu, bizi çox sevindirir. Hamımız vətəne qurban. Bizim bu gün Laçında, Qarabağda gəzməyimiz üçün şəhidlərimizə, qazilərimizə borcluyuq,-deyə sözlünə davam edir.



Şəhid atası Əşrəf Qəhrəmanov bir məqamı da bu anda xatırladaraq bildirdi ki, Ağdamda Fred Asiflə yerdə döyüşüblər. O vaxt Fred Asifin dediyi sözləri xatırlatdı



ki, 3 cür döyüşçü var: könüllü döyüşçü, məcburi döyüşçü və şöhrətpərəst, yeni şöhrət üçün vuruşan döyüşçü. Allah bizi könüllülərdən elesin...

Söhbətimizi bitirdikdən sonra özlüyümdə dedim ki, Əşrəf kimi atanın da Qəhrəman və Ruhin kimi qoçaq oğulları olar!..

Şakir Albali



Ravil Mübariz oğlu Hümbətov 1 oktyabr 1997-ci ildə Cəbrayıl rayonunun Yarəhmədli kəndində anadan olmuşdu. 1993-cü ilin 23 avqustunda mənfur qonşularımız ermənilər öz havadarlarının köməkliliyi ilə torpaqlarımızı işğal edəndə Ravilin hələ 6 yaşına tam olmamışdı.

özlərinin qaraçı gününə salmaq istəyirlər.

Bəlkə də, tale ona kinolarda olduğu kimi dramatik və konfliktli bir həyat yaşatdığına görə Ravil özünə aktyorluq peşəsini seçmək istəyirdi. Necə deyərlər, həyatda yaşamağa məcburən məhkum olduğu bu dramatik həyat səhnəsini özünün sənəti ilə efiəde-ekranda aktyor kimi canlandırmaq istəyirdi. Buna görə də sənədlərini Mədəniyyət və İncəsənət Universitetinə verdi. 2009-cu ildə ali təhsilini başa vurdu. Hətta “Həyat varsa...” adlı teleserialda da çəkildi. Diqqətimi serialın adı özünə çəkdi: həyat varsa... Bu adda həyatın var olub-olmaması haqda məntiqi mühakimə var. Bəlkə də, Ravil Hümbətov aktyor kimi yer aldığı bu serialın adı ətrafın-



məklə”, yəni sülh yolu ilə, dinc yolla təsir etmək mümkünsüzdür. Artıq bunu bir daha yaşadığımız həyatın özü - 30 ilə yaxın düşdüyümüz məcburi köçkünlük həyatımızın özü sübut edirdi. Bu uzun müddət ərzində donuz xislətli ermənilər haqsız olduqlarını dinc yolla anlayıb - qanmadılarsa, deməli, torpaqlarımızı işğaldan azad etməyin real yolu ölümdür. 2020-ci ilin 27 sentyabrında başlanan 2-ci Qarabağ müharibəsində Ravil Hümbətovun döyüş yolu Cəbrayıldan, Qubadlıdan, Laçından keçdi. Yüksək hərbi peşəkarlığına görə ona həmin döyüşlərinin müqabilində Leytenant rütbəsi verildi.

Qeyd edim ki, Ravil Lənkəran şəhərinin



alarkən o qəhrəmancasına şəhadətə yetişdi. Onu 2-ci Fəxri Xiyabanda torpağa tapşırdılar.

Şəhid Leytenant Ravil Hümbətovun həyat yoldaşı Leyla xanımın söhbət edərkən deyir ki, o, çox güclü, nikbin, ailəcanlı, vətənpərvər bir insan idi. Çox gözəl ailə baş-

HƏYATI CANLI KİNOYA BƏNZƏYİRDİ



Atası Mübariz kişi, anası Minayə xanım uşaqlarını da götürüb doğma yurddan cəlavətən oldular: bir müddət Kürdəmirde, bir müddət Biləsuvarda, daha sonra isə gəlib Bakı şəhərində məskunlaşdılar. Elə ona görə də Ravil orta məktəbi də ayrı-ayrı orta məktəblərdə oxumaqla tamamladı. Necə deyərlər, elə özünün məcburi köçkün taleyi kimi orta təhsil illəri də köçdən-köçə düşdü, bu məktəbdən o məktəbə dəyişilə-dəyişilə orta məktəbi bitirdi. Kinolara baxanda orada həyatın müxtəlif fraqmentlərinin tez-tez bir-birini əvəzlədiyini müşahidə etdiyimiz kimi, elə bil ki, elə Ravilin yaşadığı həyat yolu da canlı kinoya bənzəyirdi. Ağılı kəsərkəsməz doğma Cəbrayıldan didərgin düşmək onsuz da onun uşaqlıq dünyasına çox təsir etmişdi. Məcburi köçkünlükdən sonra da bu yurddan o yurda daşınmaq, sərgərdan olmaq onu varından yox edirdi. Axı bu, necə həyat idi ki, bir daimi yaşayacaq yerləri yox idi deyə bəlkə də, öz uşaqlıq dünyasında özü-özündən soruşmuşdu. Əslində bu sualın cavabını o özü yaxşı bilirdi. Yaxşı bilirdi ki, Hindistan qaraçıları olan ermənilər yurdu-muzdu işğal edib, özlərinə yurdu-muzdan “yurd-yuva tikmək” istəyirlər. Bizi

da da düşünmüş, yaqın ki, özü-özünə və rəcəyi cavabı da müəyyənləşdirmişdi. Yaqın ki, özlüyündə qəti şəkildə yaqınlaşdırmışdı ki, doğma yurdundan - vətəninəndən didərgin düşənlər üçün həyat yoxdur. Çünki vətənsiz həyatın dadı-tamı, mənası olmaz. Atası Mübariz kişi də dünyasını doğduğu Cəbrayıla həsrət, yurda nisgilli dəyişmişdi. Axı insan həyata vida deyən ərəfələrdə gözü vətən axtarır, könlündən vətən torpağında dəfn olunmaq duyğusu keçir. “Qürbət eldə can vermərəm ölümə” deyən Xalq şairimiz S.Vurğun məhz xalqımızın bu müqəddəs duyğularından çıxış edirdi. Axı



onun da mayası təbiətə hədsiz dərəcədə xəlqilikdən yoğrulmuşdu. Xalq şairi xalqın ruhunun ifadəçisi kimi deyirdi o sözləri.

Ravil Mübariz oğlu bu həyat reallığını tam aydınlığı ilə dərk etdiyindəndir ki, o, artıq hərbi olmaq yolunu seçdi. 2018-ci ilin iyulundan ərizə verib, müddətdən artıq qulluqçu kimi Müdafiə Nazirliyinə işə qəbul oldu. Bildi ki, torpaqlarımızı işğaldan azad etməyin və vətənə qayıtmağın yolu ancaq hərbi yoldan keçir. Çünki “hiş-hiş deməklə donuz danıdan çıxılmaz” məsələmizdə deyildiyi kimi, erməniyə - donuz xislətli düşməne “hiş-hiş de-

Girdəni kəndindən olan Leyla Camal qızı Mirzəzadə ilə 26 avqust 2018-ci ildə ailə həyatı qurmuşdu. 26 may 2019-cu ildə



Şəms, 1 may 2022-ci ildə isə Melisa adlı qızları dünyaya gəlib. Bu evlilikdən də, torpaqlarımızın azad edilməsindən də çox fə-

rəhnaq idi, özünü xoşbəxt sayırdı. Torpaqlarımızın azad olunmasında axı bir hərbi kimi onun da xidmətləri vardı. Artıq onun ailəsi, övladları məcburi köçkün kimi yaşamayacaqdılar. Doğma yurdu-muzda qayıdıb orda şən, bəxtəvər həyatlarını davam etdirəcəkdilər. 2022-ci ilin hazırlıq planına əsasən “Komando hazırlığı” kursunda 1-ci yeri tutmuşdu Ravil. Xüsusi təyinatlı hərbi kimi təlim-məşqlərdə xüsusi fərqlənirdi. Bilirdi ki, mənfur düşmənlərimiz amansız və hiyləgərdirlər, heç vaxt onlara etibar etmək olmaz. Buna görə də hərbi kimi çevik, bacarıqlı olmağın zərurətini bilirdi. Yanılmırdı da. 2022-ci ilin sentyabrın 12-dən 13-nə keçən gecə nəmər düşməni yəne tərribat törətdi, həyasızcasına torpaqlarımıza soxulmağa cəhd etdi. Leytenant Ravil Mübariz oğlu Hümbətov o vaxt Kəlbəcər ərazisində xidməti başında idi. Düşməni tərribatının qarşısını



çısı idi. Kiçik qızımız Melisanı cəmi 2-3 gün görmək ona nəsiə oldu. Arzuları yarımçıq qaldı. Axırncı dəfə ayın 12-də mənə zəng etdi, danışdıq. Sonra ona zəng çatmadı. Sentyabrın 13-də səhər onun şəhid olmasını eşitdik. Həmişə mənə deyirdi ki, mənimlə

lə fəxr edəcəksən. Elə bil ki, ona əyan olubmuş şəhid olacağı...


Söhbətimizin bu məqamında 6 aylıq körpə olan Melisa aramsız ağlamağa başladı. Elə bil ki, körpə məsum qəlbi ilə atasızlıq faciəsinin ağrı-acısını hiss edib fəğan qoparırdı. Ürəyimdə: “can, ay körpə, sən bu günahsız ah-nalən tutsun düşmənlərimizi. Allah bəlasını versin nankor, mənfur ermənilərin” dedim. Onsuz da Allahın qəzəbinə keçiblər azğınlaşmış ermənilər. Heç bir günah, heç bir cinayət cəzasız qalmır. Ermənilər də törətdikləri cinayətlərinə görə layiqli cavablarını aldılar. Elə sənətin atan leytenant Ravil Mübariz oğlu Hümbətov da bir hərbi kimi mənfur düşmənlərdən qisasımızı almaqla çox böyük igidliklər göstərib. Böyüyəndə, ağıla-kamala dolanda bir daha bu həqiqəti anlayacaqsan. Atanın qəhrəmanlığı ilə qürur duyacaqsan!..

Təbrik edirik!



Nuray Albaliyevanı Bakı Mühəndislik Universitetinin Biznesin idarə edilməsi ixtisasına qəbul olması münasibətilə babası Ataman, nənələri Qərənfil, Zərnigar, atası Nağı, anası Aləmzər, bacıları Zərrintac, Qərənfil, əmiləri Əfqan, Fazil, dayıları Taleh, Şərəf, Abbas, bibiləri Ramilə, Rəna təbrik edirlər.

Təbrikə Şakir müəllim də qoşulur, həyatda və təhsildə bol-bol uğurlar qazanmasını arzulayır.



Gülhüseyn Albaliyevi Azərbaycan Dillər Universitetinin xarici dil müəllimi (alman dili üzrə) ixtisasına qəbul olması münasibətilə babası Baləhməd, nənəsi Xanımoltan, atası Şahin, anası Günay, qardaşı Turqay, bacısı Rükəyyə, əmiləri Zəfər, Azər, Səyyad, Afər, dayıları Elmır, Roman, bibiləri Əntiqə, Nərgiz, Nəzakət, xalası Günel, təbrik edirlər.

Təbrikə Şakir müəllim də qoşulur, həyatda və təhsildə bol-bol uğurlar qazanmasını arzulayır.

Uğurların bol olsun



Məhərrəmov Fidan Cabir qızı Avropa Azərbaycan Məktəbini bu il Beynəlxalq Bakalavriat Diplom Proqramı üzrə bitirib, maksimal mümkün 45 baldan 44 bal qazanıb.

Qəbul təklifi aldığı universitetlər:
Tibb üzrə:

- Koç Universiteti (Türkiyə)
- Hacettepe Universiteti (Türkiyə)
- İstanbul Universiteti, Cerrahpaşa tibb fakültəsi (Türkiyə)
- Medipol Universiteti- (Türkiyə) 65% təqaüdlə Biokimya üzrə:
- Imperial College London (Böyük Britaniya)
- King's College London (Böyük Britaniya)
- Edinburgh University (Böyük Britaniya)
- Manchester University (Böyük Britaniya)
- Toronto University- (Kanada) 100 000\$ təqaüdlə
- New York University (ABŞ)
- Purdue University (ABŞ)

Bu təkliflər arasından Fidan Imperial College London-un təklifini seçdi. O həm də Dövlət Təqaüd proqramının qalibidir və onun bütün təhsil xərcləri Dövlətimiz tərəfindən qarşılanacaq.

Bu uğur münasibəti ilə Fidanı atası Cabir, anası Elnarə Əbil qızı, qardaşı Belçikanın KU Leuven universitetinin tələbəsi Murad, nənələri Sərinaz müəllimə və Südəbə müəllimə təbrik edirlər.

Təbrikə Şakir müəllim də qoşulur, həyatda və təhsildə bol-bol uğurlar qazanmasını arzulayır.

İşıqlı xatirəsi həmişə yaşayacaq

Rayonumuzun ictimaiyyətinə ağır itki üz vermişdir.Uzun illər rayonumuzda məsul vəzifələrdə çalışmış Valeh Mahmud oğlu Məmmədov 30 avqust 2022-ci ildə 74 yaşında vəfat etmişdir.

Valeh Mahmud oğlu Məmmədov 1948-ci ildə Cəbrayıl rayonunun Şükürbəyli kəndində dünyaya göz açıb.1966-cı ildə Şükürbəyli kənd orta məktəbini bitirib. 1967-ci ildə Azərbaycan Dövlət Universitetinin tarix fakültəsinə qəbul olub. 1971-ci ildə ali təhsilini başa vurub, rayona qayıdır. Ali təhsilli və bacarıqlı gənc kadr kimi onu partiya və rəhbər orqanlarda vəzifəyə irəli çəkirlər. 1977-81-ci illərdə Cəbrayıl PK-də təlimatçı işləyib.

Valeh Məmmədov rəhbər vəzifədə işləməklə yanaşı, həm də ixtisasına uyğun olaraq təhsil sahəsində də bacarıqlı mütəxəssis idi. Buna görə də o, 1981-1989-cu illərdə rayonun Şıxalığalı kənd 8-illik məktəbində tədris işləri üzrə direktor müavini, sonra Şükürbəyli kənd məktəblərarası tədris istehsalat kombinatında direktor vəzifəsində çalışıb.

Valeh müəllimin siyasi bilik dairəsinin genişliyini və təşkilatçılıq qabiliyyətini nəzərə alaraq, onu 1990-cı ildə Ali Partiya Məktəbində oxumağa göndərirlər. Sonra o, Cəbrayıl rayon PK-da siyasi maarif kabinetinin təşkilat şöbəsinin müdiri, rayon Xalq Nəzarət Komitəsinin sədri, Cəbrayıl rayon Partiya Komitəsində ikinci katib, Azərbaycan Respublikası Ali Nəzarət İnspeksiyaşının Füzuli-Cəbrayıl rayonları üzrə müfəttişi vəzifələrində fəaliyyət göstərmişdir.

Rayonda çalışdığı bu dövr ərzində Valeh Məmmədov partiya və dövlət orqanları tərəfindən ona bəslənən etimadı layiqincə doğruldu. Yüksək bacarıq və təşkilatçılıq qabiliyyətinə görə işlədiyi kollektivin sevimlisi olur, eyni zamanda obyektivliyinə görə və səmimi, humanist keyfiyyətlərinə görə əhali arasında da özünə böyük sevgi və nüfuz qazanır. Bir sözlə,



V.M.Məmmədov o dövrlük partiya və sovet orqanlarında ləyaqətlə çalışmaq bərabər, rayon camaatının da hörmət və sevgisini qazanmışdı.

1992-1996-cı illərdə AR Gömrük Komitəsi nəzdindəki "Azərterminal" kompleks firmasının regional şöbəsinin müdiri vəzifəsində çalışan Valeh Məmmədov 1996-cı ildən Rabitə və informasiya Texnologiyaları Nazirliyinin mətbuat xidmətinin və "Rabitə dünyası" qəzetinin əməkdaşı kimi fəaliyyət göstərmişdir.

Göründüyü kimi, V.M.Məmmədov həyatı boyu müxtəlif vəzifələrdə ləyaqətlə çalışmış və hər yerdə də özünə böyük hörmət qazandırmışdı. Qeyd edək ki, Valeh müəllim cəmiyyətimizə layiq bir oğul da böyüdü. Milli Məclisin üzvü Ceyhun Valeh oğlu Məmmədovun simasında bu gün Valeh müəllimin arzuları və əməlləri yaşayır. Özündən sonra layiqli varis və gözəl əməllər qoyub gedən Valeh Məmmədovun işıqlı xatirəsi daim ürəklərdə yaşayacaqdır.

Allah rəhmət eləsin!

Cəbrayıl rayon
İcra Hakimiyyəti, YAP rayon
təşkilatı
və "Xudafərin" qəzeti

"YURD YERLƏRİMİZ" silsiləsindən

Minbaşılı

Kəhriz yerindəki çinarın qoca,
Boy atıb göylərə, ucadan uca.
Sən özün bir tacsan, nə gerek taca;
Daş üstə qalmayıb daşın, daşılı,-
Minbaşılı!

Yol gedib qovuşur o "Yolaşan"a,
Baxıram sakitcə yoldan aşana.
Dərs verdi oğullar ağıl çəşana;
Oldular sənənlə sıx sarmaşılı,-
Minbaşılı!

Onbaşı, yüzbaşı, minbaşı burda,
Qədim bir obanın od daşı burda.
Həmid kişi vardı, yaddaşı burda;
Viran qalib bağı, solub yaşılı,-
Minbaşılı!

Mətiş kişi yaddan çıxmaz, anılar,
Zəhmətini kimse dansa, yanılar.
Unudulmaz xatirələr, anılar;
Bu torpaq sirr dolu, hey dartışılı,-
Minbaşılı!

Köçkünlüyün çəkdik əzab, zillətin,
Götürmədik nəmərd sözlün, minnətin.
Könüllərdə şəhid Yusif, Qürbətini;
Hanı məzar yeri, o başdaşılı,-
Minbaşılı!

Məskənin qədim yer-Parayataqdı,
Köhnəqişlaqda, sirlə otaqdı.
Nəsillər torpağa, yurda ortaqdı;
Gəlirlər qoynuna, dərd-qəm aşılı,-
Minbaşılı!

Quycağım

Bu diyarın kəhriz, bulaq- suyu çox,
Suyu çoxsa, demək, burda quyu çox.

Kimse dəyməz, gəzib dolaş, uyu çox;
Dost tanışdı burda mənə sol-sağım,-
Quycağım!

Yolun düşsə bu yurda, bu obaya,
Salam söylə o Məmmədşan babaya.
Yüz on üç il ömür verdi çabaya;
Yada düşdü ötən günüm, o çaqım,-
Quycağım!

"Baş kəhriz"dən içim suyu, dincəlim,
Dayanmaz ki, burda sakit, dinc əlim.
"Quzey kəhriz" səslər mənə: Gəl, gəl;
Gözlər mənə viran qalmış kənd bağım,-
Quycağım!

Əziz baba el-el gəzib dolaşdı,
Dalğa-dalğa neçə cığır, yol açdı.
Vaxt var idi faşizm ilə savaşdı;
Olmayıbdı mənəim fağır, qorxağım,-
Quycağım!

Yaddan çıxmaz şəhid Arif, Fuadım,
Tarixim var, axtar, ara-bu adım.
"Dəmir yumruq" mənəim əzmim, inadım;
Uca olsun uca zirvəm-o dağım,-
Quycağım!

Bir əlimdə qılınc, birində də saz,
Gələcəyəm gözlə mənə, qalıb az.
Yaz şair imzamı, o dağlara yaz;
Açılıbdı qucmaq üçün qucağım,-
Quycağım!



HİDAYƏT SƏFƏRLİ

Baş redaktor:
Şakir Əlif oğlu
ALBALIYEV

Qəzet Ədliyyə Nazirliyində qeydə
alınıb.
CIF 1209641
H/h:55233080000
kod: 200123
VÖEN: 990003611
SWIFT kod: AIBAZZXX
M/h: AZ37NABZ0135010000000001944
Benefisiarın hesabı: AZ27IB410100C9443130139112
VÖEN: 8200035441
Ünvan: AZ 1073, Bakı şəh.,
Mətbuat prospekti, 529-cu məhəllə
"Azərbaycan" nəşriyyatı.
Telefon: (051) 441-15-82

Müəlliflərin mövqeyi ilə
redaksiyanın mövqeyi üst-üstə
düşməyə bilər.

Materiallardakı faktların
doğruluğuna müəlliflər cavabdehdir.

Əlyazmalar geri qaytarılmır.

Qəzet "Xudafərin" qəzetinin
kompüter mərkəzində yığılıb,
səhifələnilib və "Azərbaycan"
nəşriyyatında çap edilib.
albaliyevshakir@gmail.com
albaliyevshakir@rambler.ru
Sifariş №: 2955
Tiraj: 2000